



॥ अंतरी पेटवु ज्ञानज्योत ॥

उत्तर महाराष्ट्र विद्यापीठ, जळगाव - ४२५००९  
NORTH MAHARASHTRA UNIVERSITY, JALGAON- 425001  
रौप्य महोत्सवी वर्ष २०१४-१५



जा.क्र.उमवि/5/संलग्नीत महा.प्रस्ताव-2018-19/460/2017

दिनांक : 07/09/2017

## परिपत्रक (संलग्नीत महाविद्यालये/मान्यताप्राप्त परिसंस्था यांचेकरिता)

प्रति,

उत्तर महाराष्ट्र विद्यापीठाशी संलग्नीत असलेल्या  
सर्व महाविद्यालयांचे मा.प्राचार्य आणि  
मान्यताप्राप्त परिसंस्थांचे मा. संचालक....

विषय:- शैक्षणिक वर्ष 2018-2019 पासून संलग्नीकरणाचे नुतनीकरण/तुकडी नुतनीकरण,  
नैसर्गिक विस्तार तसेच कायम संलग्नीकरण इत्यादींचे प्रस्ताव/अर्ज सादर करणेबाबत...

महोदय/महोदया,

महाराष्ट्र सार्वजनिक विद्यापीठे अधिनियम, 2016 चे कलम 107,108,109,110,111,112,113,114 व 116 मध्ये नमूद केलेल्या तरतुदीनुसार संलग्नीत महाविद्यालये/मान्यताप्राप्त परिसंस्थांमध्ये सध्या सुरु असलेल्या विविध अभ्यासक्रमांच्या संलग्नीकरणाचे नुतनीकरण, महाविद्यालयात सुरु असलेल्या तुकडीच्या संलग्नीकरणाचे नुतनीकरण तसेच नैसर्गिक विस्तार आणि कायम संलग्नीकरण इत्यादींसाठी प्रस्ताव/अर्ज मागविण्यांत येत आहेत. महाराष्ट्र सार्वजनिक विद्यापीठे अधिनियम, 2016 च्या तरतुदीनुसार प्राप्त प्रस्तावांवर विद्यापीठाद्वारे प्रचलित नियमानुसार कार्यवाही करण्यांत येईल.

उपरोक्त संदर्भात आपणांस कळविण्यात येते की:-

- 1) सर्व संलग्नीत महाविद्यालये/मान्यताप्राप्त परिसंस्थांनी विषयांकीत प्रस्ताव/अर्ज भरणेपूर्वी प्रथम आपल्या महाविद्यालयाची/मान्यताप्राप्त परिसंस्थेची Academic Information आणि Teachers' Information ऑनलाईन प्रणालीमार्फत काळजीपूर्वक भरून/अद्ययावत करून submit करावी व Send करावी, त्याशिवाय आपणांस शैक्षणिक वर्ष 2018-19 करिता कोणत्याही प्रस्तावाचे ऑनलाईन अर्ज भरता येणार नाहीत याची दखल घेऊन कृपया सदर माहिती व्यवस्थितरित्या भरून ती ऑनलाईन प्रणालीद्वारे Send करावी. (कृपया संदर्भिय पत्रांचे काळजीपूर्वक अवलोकन करून आपणांस उपलब्ध असलेल्या प्रत्येक लिंकमधील **[College Information पासून Teaching Staff पावेतोच्या]** माहिती परिपूर्ण स्वरूपात भरावी. सदरची पत्र विद्यापीठाच्या संकेतस्थळावर उपलब्ध आहेत.) ऑनलाईन प्रणालीद्वारे माहिती भरतांना/अद्ययावत करतांना आपण यापूर्वी नोंदणी केलेला मोबाईल क्रमांक जर बदलला असेल, तर त्यासंदर्भातील बदल करणे आवश्यक आहे. असा बदल न केल्यास आपणांस ऑनलाईन प्रणालीद्वारे कोणताही मेसेज प्राप्त होणार नाही, व त्यास आपण सर्वस्वी जबाबदार रहाल, याची कृपया नोंद घेऊन सदर बाब आपल्या महाविद्यालयातील संबंधित शिक्षक-शिक्षकेतर कर्मचा-यांनादेखील अवगत करण्यांत यावी.

- 2) मुद्दा क्र.01 मध्ये नमूद केलेली महाविद्यालयाची माहिती तसेच शिक्षकांची माहिती भरणे/अद्ययावत करणेकरिता आवश्यक असणा-या **दोन्ही links ह्या दि.30\*.09.2017 पावेतो सुरु राहतील**, याची कृपया नोंद घ्यावी. महाविद्यालयाने Academic Information या Link मधील माहिती तसेच आपणांस लागू असलेल्या प्रस्तावाची माहिती अत्यंत काळजीपूर्वक भरणे आवश्यक असून, भरण्यांत आलेल्या माहितीची आपल्या स्तरावर प्रिंट घेऊन त्याची खातरजमा करावी. तद्नंतरच सदरची माहिती Submit करून Send to University करावी.

विद्यापीठाच्या असे निदर्शनास आले आहे की, ब-याचदा भरलेल्या माहितीची खातरजमा न करता अपूर्ण भरलेली/अद्ययावत न केलेली माहिती ऑनलाईन प्रणालीमार्फत Submit करून Send to University करण्यांत येते. त्यामुळे वेळोवेळी सदरची माहिती पुनःश्च भरणेसाठी/अद्ययावत करणेसाठी Academic Information / Proposal Link, **Unlock** करावी लागते. त्यामुळे तांत्रिक अडचणी निर्माण होतात, अपूर्ण भरलेल्या माहितीची हार्ड कॉपी सादर करण्यांत येते, तथापि, unlock केल्यानंतरची सुधारित माहिती ऑनलाईन प्रणालीमार्फत Send to University केली जात नाही व सुधारीत हार्ड प्रत सादर करण्यांत येत नाही, त्यामुळे संभ्रम निर्माण होतो. तरी याबाबत भरलेल्या/अद्ययावत केलेल्या माहितीची खातरजमा करूनच त्याबाबत पुढील कार्यवाही करावी. अन्यथा, ज्या-त्या स्टेजला पुनःश्च unlock करून ऑनलाईन प्रणालीद्वारे भरलेल्या माहितीत सुधारणा/दुरुस्ती करणेसाठी रुपये 500/- (अक्षरी रुपये पाचशे) मात्र इतकी रक्कम दंडाच्या स्वरूपात आकारण्यांत येईल, याचीही कृपया नोंद घ्यावी.

- 3) विद्यापीठाच्या परिपत्रक क्र.उमवि/5/679/2012, दिनांक 01.10.2012 मध्ये नमूद केलेल्या तक्त्यातील रकान्यांप्रमाणे आपणांस लागू असलेले Affiliation Fee आणि Online Profile Fee (प्रक्रिया शुल्क) भरणे आवश्यक आहे, त्यानंतरच आपणांस हव्या असलेल्या अर्जासाठीची Link Activate होऊन आपणांस हवा असलेला अर्ज ऑनलाईन प्रणालीमार्फत भरता येईल. सदरचे शुल्क हे लवकरात लवकर, परंतु **दिनांक 30\*.09.2017 पावेतो भरल्यास** आपणांस आवश्यक ती Link उपलब्ध होऊन विद्यापीठाने विहित केलेल्या वेळापत्रकाप्रमाणे परिपूर्ण भरलेल्या प्रस्ताव/अर्जाची हार्ड कॉपी आवश्यक त्या कागदपत्र व संलग्नता शुल्कासह विद्यापीठाच्या संलग्नता विभागास सादर करता येईल.
- 4) महाविद्यालयात सुरु असलेल्या ज्या अभ्यासक्रमांची संलग्नता शैक्षणिक वर्ष 2017-2018 पर्यंतच असेल अशा अभ्यासक्रमांना शैक्षणिक वर्ष 2018-2019 साठी **संलग्नीकरणाचे नुतनीकरण** करून घेणे आवश्यक आहे. **संलग्नीकरणाच्या नुतनीकरणाचे** विहित नुमन्यातील अर्ज विहित मुदतीत ऑनलाईन पध्दतीने भरून त्याची प्रिंट घेऊन सदर अर्जाची **एक प्रत** आवश्यक ते साक्षांकीत केलेले कागदपत्र, प्रक्रिया शुल्क व संलग्नता शुल्कासह विद्यापीठाच्या संलग्नता विभागात सादर करावी.
- 5) संलग्नता शुल्काबाबतचे परिपत्रक, संलग्नता शुल्काचा तक्ता आदि माहिती विद्यापीठाच्या संकेतस्थळावर उपलब्ध असून, त्यात कोणताही बदल झालेला नाही. सदर बाब विद्यापीठाच्या संकेतस्थळावर तसेच ऑनलाईन ऑफिलिएशन (OAASIS) मधील Downloads या link वर उपलब्ध आहे.
- 6) ज्या महाविद्यालयांमध्ये शैक्षणिक वर्ष 2017-2018 मध्ये नवीन विद्याशाखा/नवीन अभ्यासक्रम / नवीन विषय सुरु झाले असतील, त्यांनी त्या अभ्यासक्रमांचे शैक्षणिक वर्ष 2018-2019 मध्ये त्या विद्याशाखा/नवीन अभ्यासक्रम/नवीन विषयासाठी **नैसर्गिक विस्ताराचा अर्ज** स्वतंत्रपणे ऑनलाईन प्रणालीद्वारे भरावयाचा असून ऑनलाईन पध्दतीने माहिती भरल्यानंतर त्याची प्रिंट घेऊन त्यासोबत आवश्यक ते साक्षांकीत केलेले कागदपत्र, प्रक्रिया शुल्क व संलग्नता शुल्कासह विद्यापीठाच्या संलग्नता विभागात **05 प्रतीत** सादर करावेत.

- उदा. (1) शैक्षणिक वर्ष 2017-2018 मध्ये कला विद्याशाखेत बी.ए. अभ्यासक्रम सुरु झाला असेल तर शैक्षणिक वर्ष 2018-2019 साठी द्वितीय वर्ष कला वर्गाच्या सामान्य स्तरावरील विषयांसाठी नैसर्गिक विस्ताराचा अर्ज सादर करावा तसेच विशेष स्तरावरील विषयांसाठी विषय विस्ताराचा (नैसर्गिक विस्ताराचा नाही) स्वतंत्र अर्ज सादर करावा. शैक्षणिक वर्ष 2019-2020 साठी तृतीय वर्ष कला वर्गाच्या सामान्य आणि विशेष स्तरावरील विषयांच्या नैसर्गिक विस्ताराचा अर्ज सादर करावा.
- उदा. (2) शैक्षणिक वर्ष 2017-2018 मध्ये विज्ञान विद्याशाखेतील बी.एस्सी. अभ्यासक्रम सुरु झाला असेल तर शैक्षणिक वर्ष 2018-2019 साठी द्वितीय वर्ष विज्ञान वर्गाच्या सामान्य स्तरावरील विषयांसाठी नैसर्गिक विस्ताराचा अर्ज सादर करावा तसेच नव्याने सुरु होणारे मराठी, इंग्रजी, उर्दू व हिंदी या विषयांसाठी विषय विस्ताराचा (नैसर्गिक विस्ताराचा नाही) स्वतंत्र अर्ज सादर करावा. शैक्षणिक वर्ष 2019-2020 साठी तृतीय वर्ष विज्ञान वर्गाच्या विशेष स्तरावरील विषयांच्या विस्ताराचा अर्ज (नैसर्गिक विस्तार नाही) सादर करावा.
- 7) महाराष्ट्र सार्वजनिक विद्यापीठे अधिनियम, 2016 च्या कलम 116 मध्ये तसेच विद्यापीठ अध्यादेश 88 मध्ये नमूद केलेल्या तरतूदीनुसार ज्या महाविद्यालयांना विषय व तुकड्यांना **स्थायी/कायम संलग्नीकरण** साठी अर्ज करावयाचे असतील, अशा महाविद्यालयांनी विहित नुमत्यातील अर्जात विषय व तुकड्यांचा उल्लेख करून सदर अर्ज विहित मुदतीत ऑनलाईन पध्दतीने भरून त्याची प्रिंट घेऊन सदर अर्जाची **एक प्रत** आवश्यक ते साक्षात्कीत केलेले कागदपत्र, प्रक्रिया शुल्क व संलग्नता शुल्कासह विद्यापीठाच्या संलग्नता विभागात सादर करावी. सदरचे अर्ज सादर करतांना विद्यापीठाच्या संकेतस्थळावर उपलब्ध असलेल्या यु.जी.सी. रेग्युलेशन, 2009 तसेच त्यात झालेल्या बदलाचा व निर्गमित करण्यांत आलेल्या यु.जी.सी.रेग्युलेशन अमेंडमेंट, 2012 मधील तरतूदींचे अवलोकन करावे. सदर रेग्युलेशनमध्ये नमूद केलेले निकष महाविद्यालय पूर्ण करीत असेल तरच अर्ज करावा, अन्यथा असे अर्ज करू नयेत, याची कृपया नोंद घ्यावी. कायम संलग्नीकरणासाठी अर्ज सादर करतेवेळी महाविद्यालयाचे नॅक झालेले असणे आवश्यक असून महाविद्यालयास विद्यापीठ अनुदान आयोग, नवी दिल्ली यांचेकडून 2(F) प्रमाणपत्र प्राप्त झालेले असणे आवश्यक असून बंधनकारक आहे.
- 8) अस्तित्वात असलेल्या संलग्नीत महाविद्यालयांनी B.Voc./Skill Development/Community College करिता विद्यापीठ अनुदान आयोगाने जाहीर केल्यानंतर प्रस्ताव सादर केल्यास, असे प्रस्ताव विद्यापीठाच्या बीसीयुडी (विकास) विभागांतर्गत विद्यापीठ अनुदान आयोग, नवी दिल्ली यांचेकडे पाठविण्यांत येतील, याचीही कृपया नोंद घ्यावी.

वरील अर्जांच्या प्रकारानुसार ज्या वर्षाकरिता अर्ज सादर करावयाचा आहे, त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी अर्ज सादर करण्यासंदर्भात महाराष्ट्र सार्वजनिक विद्यापीठे अधिनियम, 2016 चे कलम 114 व 111 मध्ये तरतूद नमूद करण्यांत आलेली आहे. तथापि, महाविद्यालयांनी सादर केलेले अर्ज तपासून जमा करून घेणे, यासाठी घाई होऊन अर्जात अपूर्णता अथवा त्रुटी राहू शकतील आणि आपल्या अर्जावर योग्यरितीने कार्यवाही होणार नाही, तसेच आवश्यक ती माहिती शासनाकडे पाठविणे अडचणीचे होईल. सबब, सदरच्या अडचणी निर्माण होऊ नयेत यासाठी नुतनीकरण/तुकडी नुतनीकरण, कायम संलग्नीकरण आणि नैसर्गिक विस्ताराच्या परिपूर्ण अर्जाची हार्ड कॉपी सादर करण्यासाठी संलग्नीत महाविद्यालये/मान्यताप्राप्त परिसंस्थांकरिता पुढीलप्रमाणे जिल्हा/ तालुकानिहाय वेळापत्रक तयार करण्यांत आले आहे.

## \* वेळापत्रक \*

अ.क्र.	दिनांक व वार	विद्याशाखा	जिल्हा	तालुका
01	22/09/2017 शुक्रवार	शिक्षणशास्त्र	धुळे व नंदुरबार	सर्व तालुके
		कला, वाणिज्य व विज्ञान	नंदुरबार	अक्कलकुवा, धडगांव, नंदुरबार.
			जळगांव	अमळनेर, पारोळा, एरंडोल, धरणगांव, भडगांव.
02	23/09/2017 शनिवार	मान्यताप्राप्त परिसंस्था	धुळे व नंदुरबार	सर्व तालुके
03	25/09/2017 सोमवार	शिक्षणशास्त्र	जळगांव	सर्व तालुके
		कला, वाणिज्य व विज्ञान	नंदुरबार	नवापूर, शहादा, तळोदा.
			जळगांव	चाळीसगांव, चोपडा, पाचोरा.
04	26/09/2017 मंगळवार	मान्यताप्राप्त परिसंस्था	जळगांव	सर्व तालुके
05	27/09/2017 बुधवार	अभियांत्रिकी	जळगांव, धुळे व नंदुरबार	सर्व तालुके
		विधी, समाजकार्य, ललितकला	जळगांव, धुळे व नंदुरबार	सर्व तालुके
06	28/09/2017 गुरुवार	कला, वाणिज्य व विज्ञान	धुळे	साक्री, शिंदखेडा, शिरपूर.
			जळगांव	बोदवड, जामनेर, मुक्ताईनगर, रावेर, यावल.
07	29/09/2017 शुक्रवार	औषधनिर्माणशास्त्र	जळगांव, धुळे व नंदुरबार	सर्व तालुके
		कला, वाणिज्य व विज्ञान	धुळे	धुळे.
			जळगांव	जळगांव, भुसावळ.

तरी आपणांस कळविण्यांत येते की, आपण आपले अर्ज ऑनलाईन प्रणालीमार्फत भरून आवश्यक त्या कागदपत्रांसह अर्जाची हार्ड कॉपी (सदर परिपत्रकात नमूद केलेल्या प्रतीत) संलग्नता शुल्कासह विद्यापीठाच्या संलग्नता विभागात उपरोक्त वेळापत्रकाप्रमाणे सादर करावी, ही विनंती. प्रक्रिया शुल्क भरल्यानंतर, आपल्या महाविद्यालयाचा/मान्यताप्राप्त परिसंस्थेचा ऑनलाईन प्रणालीमार्फत परिपूर्ण भरलेला अर्ज/प्रस्ताव, आवश्यक त्या साक्षांकीत केलेल्या कागदपत्रांसह व संलग्नता शुल्कासह तयार असल्यास, आपण असे अर्ज/प्रस्ताव वर नमूद केलेल्या वेळापत्रकापूर्वीदेखील सादर करू शकतात.

उपरोक्त नमूद केलेले अर्ज ऑनलाईन पध्दतीने सादर करण्यासाठी विद्यापीठाच्या [www.nmu.ac.in](http://www.nmu.ac.in) या संकेतस्थळावर Homepage वरील BCUD मधील Affiliation वर pointer ठेऊन त्यातील Online Affiliation या Link वर click करून Proposal Guidelines 2018-19 येथे Click करावी. सदर Link मध्ये आवश्यक त्या सर्व सूचना देण्यांत आलेल्या असून त्या सूचनेनुसार ऑनलाईन पध्दतीने अर्ज सादर करावेत. आपल्या माहितीसाठी सदर ठिकाणी helpline देखील देण्यांत आलेली आहे. तसेच शासनाने यासंदर्भात वेळोवेळी निर्गमित केलेले शासन निर्णय, संलग्नता शुल्काचा तक्ता, प्रक्रिया शुल्काचे परिपत्रक, वेळापत्रक व इतर सविस्तर माहिती आणि संबंधित परिपत्रके Important G.R./Circulars तसेच Other G.R./Circulars या Link वर उपलब्ध आहेत.

ऑनलाईन प्रणालीद्वारे माहिती भरतांना वा आपणांस काही अडचणी असल्यास सदर अडचणींचे निराकरण करणेसाठी वर नमूद केलेल्या Link वर helpline देण्यांत आलेली असून आपण त्या ठिकाणी देण्यांत आलेल्या दूरध्वनी/मोबाईलवर संपर्क साधल्यास तसेच [support@oaasisnmu.org](mailto:support@oaasisnmu.org) या मेल आयडीवर मेल केल्यास आपल्या अडचणींचे निराकरण केले जाईल.

अर्ज सादर करण्यासाठी वर नमूद केलेल्या Link मधील सूचना तसेच या पत्रासोबत जोडलेल्या सूचनांचे अवलोकन करून कृपया आपण आपले अर्ज सादर करावेत, ही विनंती.

आपणांस विदीत करण्यांत येते की, शैक्षणिक वर्ष 2017-18 करिता ज्या संलग्नीत महाविद्यालय/मान्यताप्राप्त परिसंस्थांना संलग्नीकरणाचे नुतनीकरण व नैसर्गिक विस्तारास विद्यापीठाने मान्यता प्रदान केलेली आहे, अशा महाविद्यालयांनी त्यांना देण्यांत आलेल्या मान्यता पत्रात नमूद केलेल्या अटी/त्रुटीबाबतचा पूर्तता अहवाल आवश्यक त्या साक्षांकीत केलेल्या कागदपत्रांसह विद्यापीठाच्या संलग्नता विभागास सादर करणे आवश्यक आहे. सदरचा अटी-पूर्तता अहवाल सादर केल्याशिवाय आपल्या महाविद्यालय/परिसंस्थेचा शैक्षणिक वर्ष 2018-19 करिताचा कोणताही प्रस्ताव स्विकारण्यांत येणार नाही, तथा त्यावर कार्यवाही करण्यात येणार नाही, याची कृपया नोंद घ्यावी.

तरी उपरोक्तप्रमाणे कार्यवाही करण्यांत यावी, ही विनंती.

कळावे,

\* दि. 30/09/2017 रोजी दसरा (विजया दशमी) निमित्त शासकीय सुटी आहे.

Sd/-

प्र.कुलसचिव

उत्तर महाराष्ट्र विद्यापीठ

सोबत : अर्ज सादर करणेसाठी आवश्यक त्या सूचना व माहिती.

**ऑनलाईन प्रणालीद्वारे अर्ज सादर करणेसाठी आवश्यक त्या सूचना व माहिती**

- 1) Proposal Guidelines 2018-19 मध्ये विविध प्रस्तावांच्या Links देण्यांत आलेल्या आहेत. आपल्या महाविद्यालयास/परिसंस्थेस ज्या करिता प्रस्ताव सादर करावयाचा आहे त्या प्रस्तावाच्या Link वर click करून त्याठिकाणी उपलब्ध असलेला अर्ज Download करून त्याची Print काढावी व सदर अर्जातील संपूर्ण माहिती भरून, Application Fee आणि Processing Fee सह (प्रक्रिया शुल्क) सदर अर्ज संलग्नता विभागास सादर करावा. त्यानंतर आपणांस हव्या असलेल्या अर्जासाठीची Link Activate होईल आणि ऑनलाईन प्रणालीमार्फत प्रस्ताव अर्जातील माहिती भरता येईल. ऑनलाईन अर्ज सादर करतेवेळी परिपत्रकात नमूद केलेल्या Link मधील सूचनांचे अवलोकन केल्यानंतरच अर्ज भरावा. अर्ज भरतेवेळी आवश्यक ते दस्तऐवज जवळ ठेवल्यास सदर अर्जातील माहिती भरणे सुकर होईल.
- 2) आपणांस लागू असलेल्या अर्जाची माहिती आपण ऑनलाईन प्रणालीद्वारे भरावी व त्याची A-4 साईज पेपरवर एकाच बाजूने प्रिंट घेऊन (परिपत्रकात नमूद केलेल्या प्रतीत) त्यासोबत आवश्यक ते साक्षांकीत केलेले कागदपत्र, सहपत्र, विहित केलेल्या संलग्नता शुल्कासह प्रस्ताव/अर्ज वेळापत्रकाप्रमाणे सादर करावा. या प्रक्रियेद्वारे आकारण्यात येणा-या Application Fee, Processing Fee आणि संलग्नता शुल्काचा धनाकर्ष वित्त व लेखा अधिकारी, उ.म.वि., जळगांव (Finance & Accounts Officer, NMU, Jalgaon) यांचे नांव कोणत्याही राष्ट्रीयकृत बँकेचा असावा.
- 3) महाविद्यालय/मान्यताप्राप्त परिसंस्थांनी प्रत्येक प्रस्तावाच्या स्वतंत्र फाईल्स पाठवाव्यात. उदाहरणार्थ,
  - (i) संलग्नीकरणाच्या नुतनीकरणासाठी/तुकडी नुतनीकरणासाठी स्वतंत्र प्रस्तावाची फाईल.
  - (ii) नैसर्गिक विस्तारासाठी स्वतंत्र प्रस्तावाची फाईल.
  - (iii) कायम संलग्नीकरणासाठी स्वतंत्र प्रस्तावाची फाईल.ऑनलाईन प्रणालीमार्फत आपल्या Link वर उपलब्ध असलेली तपासणी सूची डाऊनलोड करून सदर सूची प्रथम परिपूर्ण स्वरूपात भरावी. उपरोक्त प्रस्तावांच्या फाईलमध्ये (1) भरलेली तपासणी सूची, (2) प्रस्ताव अर्जाची प्रत व त्यानंतर (3) साक्षांकीत केलेले ज्या-त्या प्रस्तावांशी निगडीत कागदपत्र/सहपत्र जोडावीत. धनाकर्ष हा अर्जाच्या वर टाचणीने जोडावा.
- 4) ज्या महाविद्यालयांना अभ्यासक्रम आणि तुकडीच्या कायम संलग्नीकरणासाठी प्रस्ताव सादर करावयाचा आहे, त्यांनी कायम संलग्नता मान्य होईपावेतो त्या त्या वर्षासाठी संलग्नीकरणाच्या नुतनीकरणाचा प्रस्ताव सादर करणे आवश्यक आहे.
- 5) आपला अर्ज अचूक व परिपूर्णपणे सादर करण्याच्यादृष्टीने महाविद्यालयातील/परिसंस्थेतील ज्या कर्मचारी/प्रतिनिधींना अर्जाबाबत सखोल माहिती आहे, अशाच कर्मचारी/प्रतिनिधींना अर्ज सादर करतेवेळी समक्ष पाठविणे आवश्यक आहे.
- 6) मागील शैक्षणिक वर्षामध्ये वरील प्रकारचे अर्ज सादर केलेले नसल्यास त्याबाबत विद्यापीठास अवगत करावे.
- 7) मागील संलग्नता शुल्काची रक्कम बाकी असल्यास शैक्षणिक वर्ष 2018-2019 च्या प्रस्ताव/अर्जासोबत येणे बाकी असलेले शुल्क भरणे आवश्यक आहे.
- 8) आपल्या महाविद्यालयात/परिसंस्थेत शासनाची मान्यता नसतांना जे विषय/अभ्यासक्रम सुरु असतील, त्याबाबत विद्यापीठास अवगत करावे. तसेच ते विषय/अभ्यासक्रम प्रस्तावात नमूद करू नये, असे विषय प्रस्तावात नमूद केल्यास त्याची सर्वस्वी जबाबदारी महाविद्यालयाच्या मा.प्राचार्याची/मान्यताप्राप्त परिसंस्थांच्या मा.संचालकांची राहिल.

- 9) प्रक्रिया शुल्क भरल्यानंतर ऑनलाईन प्रणालीमार्फत अर्ज/प्रस्ताव भरला म्हणजे विद्यापीठास अर्ज/प्रस्ताव सादर केला असा त्याचा अर्थ होत नाही. तर ऑनलाईन प्रणालीमार्फत परिपूर्ण स्वरूपात भरलेल्या अर्जाची हार्डप्रत आवश्यक त्या साक्षांकीत केलेल्या कागदपत्रांसह व संलग्नता शुल्कासह विद्यापीठाच्या संलग्नता विभागास जमा करुन त्याची नोंद घेतल्यानंतरच अर्ज/प्रस्ताव सादर करण्यांत आलेला आहे, असे समजण्यांत येईल.

तरी संबंधित महाविद्यालयांनी/परिसंस्थांनी उपरोक्त नमूद केलेल्या सर्व सूचनांचे तंतोतंत पालन करुन त्यानुसार अर्ज तयार करुन सादर करावेत, अन्यथा कोणत्याही परिस्थितीत अर्ज स्विकारले जाणार नाहीत, याची कृपया नोंद घ्यावी.

Sd/-

प्र.कुलसचिव

उत्तर महाराष्ट्र विद्यापीठ

प्रत माहिती तथा कार्यवाहीस्तव:-

मा.वित्त व लेखा अधिकारी, उत्तर महाराष्ट्र विद्यापीठ, जळगांव.